



പതിനഞ്ചാം കേരള നിയമസഭ

സബ്ജക്ട് കമ്മിറ്റി IV
(വ്യവസായവും ധാതുക്കളും)

2022-2023 സാമ്പത്തിക വർഷത്തെ ധനാഭ്യർത്ഥനകളുടെ
പരിശോധന സംബന്ധിച്ച രണ്ടാമത് റിപ്പോർട്ടിന്മേലുള്ള
ആക്ഷൻ ടേക്കൺ റിപ്പോർട്ട്

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച
ചട്ടങ്ങളിലെ ചട്ടം 236(5) പ്രകാരമുള്ളത്]

2023 സെപ്റ്റംബർ 13-ാം തീയതി സമർപ്പിച്ചത്

കേരള നിയമസഭാ സെക്രട്ടേറിയറ്റ്
തിരുവനന്തപുരം
2023

പതിനഞ്ചാം കേരള നിയമസഭ

**സബ്ജക്ട് കമ്മിറ്റി IV
(വ്യവസായവും ധാതുക്കളും)**

**2022-2023 സാമ്പത്തിക വർഷത്തെ ധനാഭ്യർത്ഥനകളുടെ
പരിശോധന സംബന്ധിച്ച രണ്ടാമത് റിപ്പോർട്ടിന്മേലുള്ള
ആക്ഷൻ ടേക്കൺ റിപ്പോർട്ട്**

[കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച
ചട്ടങ്ങളിലെ ചട്ടം 236 (5) പ്രകാരമുള്ളത്]

ഉള്ളടക്കം

		പേജ്
സമിതിയുടെ ഘടന	..	v
അവതാരിക	..	vii
റിപ്പോർട്ട്	..	1

സബ്ജക്ട് കമ്മിറ്റി IV
വ്യവസായവും ധാതുക്കളും
(2021 - 2023)

ഘടന

ചെയർമാൻ :

ശ്രീ. പി. രാജീവ്
നിയമം, വ്യവസായം, കയർ വകുപ്പുമന്ത്രി.

അംഗങ്ങൾ:

ശ്രീ. മഞ്ഞളാംകുഴി അലി
ശ്രീ. കെ. ബാബു (നെന്മാറ)
ശ്രീ. കെ.പി. കുഞ്ഞമ്മദ് കുട്ടി മാസ്റ്റർ
ശ്രീ. കോവൂർ കുഞ്ഞുമോൻ
ശ്രീ. വി. ശശി
ശ്രീ. കെ. എൻ. ഉണ്ണിക്കൃഷ്ണൻ
ശ്രീ. പി.സി. വിഷ്ണുനാഥ്
ശ്രീ. സേവ്യർ ചിറ്റിലപ്പിള്ളി

നിയമസഭാ സെക്രട്ടേറിയറ്റ്

ശ്രീ. എ.എം.ബഷീർ , സെക്രട്ടറി.
ശ്രീ.ആർ.വേണുഗോപാൽ, ജോയിന്റ് സെക്രട്ടറി.
ശ്രീമതി ജയശ്രീ.എം., ഡെപ്യൂട്ടി സെക്രട്ടറി.
ശ്രീ.മോഹനൻ.ഒ., അണ്ടർ സെക്രട്ടറി.

അവതാരിക

വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ 2022-23 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ടിലെ ശിപാർശകളിന്മേലുള്ള ആക്ഷൻ ടേക്കൺ റിപ്പോർട്ട് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 236(5) പ്രകാരം സമിതി ചെയർമാനായ ഞാൻ സമർപ്പിക്കുന്നു.

2022-23 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ട് 2022 ജൂൺ 27-ാം തീയതി സഭയിൽ സമർപ്പിക്കുകയുണ്ടായി. പ്രസ്തുത റിപ്പോർട്ടിലെ ശിപാർശകളിന്മേൽ വ്യവസായ വകുപ്പിൽ നിന്നും ലഭിച്ച ആക്ഷൻ ടേക്കൺ സ്റ്റേറ്റ്മെന്റുകൾ സമിതി പരിഗണിച്ച് അംഗീകരിച്ചതിന്റെ അടിസ്ഥാനത്തിൽ തയ്യാറാക്കിയതാണ് ഈ റിപ്പോർട്ട്

2023 സെപ്റ്റംബർ 12-ന് ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,
2023 സെപ്റ്റംബർ 13

പി. രാജീവ്,
ചെയർമാൻ,
സബ്ജക്ട് കമ്മിറ്റി IV

റിപ്പോർട്ട്

വ്യവസായവും ധാതുക്കളും സംബന്ധിച്ച സബ്ജക്ട് കമ്മിറ്റി IV-ന്റെ 2022-23 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ടിലെ ശിപാർശകളിന്മേൽ സർക്കാർ സ്വീകരിച്ച നടപടികൾ അടങ്ങുന്നതാണ് ഈ റിപ്പോർട്ട്

സബ്ജക്ട് കമ്മിറ്റി IV-ന്റെ 2022-23 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ട് 2022 ഏപ്രിൽ 26-ാം തീയതി ചേർന്ന യോഗത്തിൽ സമിതി അംഗീകരിക്കുകയും 2022 ജൂൺ 27-ാം തീയതി സഭയിൽ സമർപ്പിക്കുകയും ചെയ്തു. പ്രസ്തുത റിപ്പോർട്ടിൽ വ്യവസായ വകുപ്പിനെ സംബന്ധിക്കുന്ന 47 ശിപാർശകളാണ് ഉണ്ടായിരുന്നത്. പ്രസ്തുത ശിപാർശകളിന്മേൽ വ്യവസായ വകുപ്പിൽ നിന്നും ലഭിച്ച നടപടി പത്രികകൾ 12.09.2023-ൽ ചേർന്ന സമിതി യോഗത്തിൽ പരിഗണിക്കുകയും അംഗീകരിക്കുകയും ചെയ്തിരുന്നു.

2022-23-ലെ രണ്ടാമത് റിപ്പോർട്ടിലെ ശിപാർശകളും ശിപാർശകളിന്മേൽ സർക്കാരിൽ നിന്ന് ലഭിച്ച മറുപടികളും അദ്ധ്യായം I ആയും മറുപടി ലഭിക്കാനുള്ള ശിപാർശകളെ സംബന്ധിച്ച വിവരം അദ്ധ്യായം II ആയും ചേർത്തിരിക്കുന്നു.

അദ്ധ്യായം I

2022-23 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ടിലെ ശിപാർശകളും ശിപാർശകളിന്മേൽ സർക്കാരിൽ നിന്നും ലഭിച്ച മറുപടികളും

ശിപാർശ

2851-00-001-93 - കപ്പാസിറ്റി ബിൽഡിംഗ് / ഊർജ്ജിത വ്യവസായവൽക്കരണ പരിപാടി

ബഡ്ജറ്റ് വിഹിതം : 5,20,00,000 രൂപ (പ്ലാൻ)

2022-23 വർഷം സംരംഭക വർഷമായി ആഘോഷിക്കുന്നതിന്റെ ഭാഗമായുള്ള വിവിധ പരിപാടികൾക്കും കപ്പാസിറ്റി ബിൽഡിംഗ് / ഊർജ്ജിത വ്യവസായവൽക്കരണ പരിപാടി പദ്ധതിയിലെ പൊതുവായ പരിപാടികൾക്കും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ 25 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 1)

സ്വീകരിച്ച നടപടി

2581-00-001-93 എന്ന ശീർഷകത്തിൽ നടപ്പ് സാമ്പത്തിക വർഷം 520 ലക്ഷം രൂപയാണ് ബഡ്ജറ്റിൽ വകയിരുത്തിയിരുന്നത് . പ്രസ്തുത തുക അപര്യാപ്തമായതിനാൽ ധനപുനഃവിനിയോഗം വഴി ടി ശീർഷകത്തിൽ ആവശ്യമായ തുക അനുവദിക്കണം എന്നുള്ള പ്രൊപ്പോസൽ സമർപ്പിച്ചതിന്റെ അടിസ്ഥാനത്തിൽ G.O(Rt) No.4388/2022/Fin dated 15.06.2022 സർക്കാർ ഉത്തരവ് പ്രകാരം പ്രസ്തുത ശീർഷകത്തിൽ അധികമായി 26.36 കോടി രൂപ ധനപുനഃവിനിയോഗം വഴി അനുവദിച്ചിട്ടുണ്ട്.

ശിപാർശ

2851-00-102-25(01) - നാനോ യൂണിറ്റുകൾക്കുള്ള മാർജിൻമണി ഗ്രാന്റ് - അതിസൂക്ഷ്മ വ്യവസായ യൂണിറ്റുകൾക്ക് മാർജിൻ മണി സഹായം

ബഡ്ജറ്റ് വിഹിതം : 2,25,00,000 രൂപ (പ്ലാൻ)

2020-21 സാമ്പത്തിക വർഷത്തിന്റെ അവസാന പാദം നടപ്പിലാക്കി തുടങ്ങിയ നാനോ സംരംഭങ്ങൾക്ക് മാർജിൻമണി ഗ്രാന്റ് നൽകുന്ന പദ്ധതിയ്ക്ക് സംരംഭകർക്കിടയിൽ വലിയ സ്വീകാര്യതയുള്ളതിനാലും അപേക്ഷകളുടെ ബാഹുല്യം കാരണവും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 25 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 2)

സ്വീകരിച്ച നടപടി

2022-23 സാമ്പത്തിക വർഷത്തിൽ മാർജിൻ മണി ഗ്രാന്റ് ടു നാനോ യൂണിറ്റ്സ് എന്ന പദ്ധതിയ്ക്കായി 2.25 കോടി രൂപ വകയിരുത്തുകയും ടി തുക ജില്ലകൾക്ക് അനുവദിച്ചു നൽകുകയും ചെയ്തു. ജില്ലകളിൽ ലഭ്യമായ അപേക്ഷകളുടെ എണ്ണം പരിഗണിച്ചപ്പോൾ ടി തുക അപര്യാപ്തമാണെന്ന് കണ്ട് പ്രൊപ്പോസൽ സമർപ്പിച്ചതിന്റെ അടിസ്ഥാനത്തിൽ G.O(Rt) No.5705/2022/Fin dated 15.08.2022 ഉത്തരവ് പ്രകാരം ഈ പദ്ധതിക്ക് 2851-00-102-84-01-33 എന്ന കണക്ക് ശീർഷകത്തിൽ നിന്ന് 14 കോടി രൂപ റീ അപ്രോപ്രിയേഷൻ വഴി അധികമായി അനുവദിച്ചിട്ടുണ്ട്.

ശിപാർശ

**2851-00-105-99-31 - കേരള ഖാദി ഗ്രാമവ്യവസായ ബോർഡ് ഭരണപരമായ
ചെലവുകൾ സഹായധനം - ശമ്പളം**

ബഡ്ജറ്റ് വിഹിതം : 45,10,00,000 രൂപ (നോൺ പ്ലാൻ)

കേരള ഖാദി ഗ്രാമവ്യവസായ ബോർഡിൽ നടപ്പിലാക്കിയ ശമ്പളപരിഷ്കരണ കുടിശ്ശികയും പെൻഷൻ കുടിശ്ശികയും വിരമിക്കൽ ആനുകൂല്യങ്ങളും നൽകുന്നത് മേൽ ശീർഷകത്തിൽ നിന്നാണ് . എന്നാൽ പ്രസ്തുത ശീർഷകത്തിൽ ഈ ആനുകൂല്യങ്ങൾ കൂടി നൽകുന്നതിനായി വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ 81.69 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 5)

സ്വീകരിച്ച നടപടി

2022-23 സാമ്പത്തിക വർഷം അനുബന്ധ ശീർഷകത്തിൽ വകയിരുത്തിയിട്ടുള്ള തുകയുടെ പൂർണ്ണ വിനിയോഗത്തിന് ശേഷം അധിക ധനവിഹിതം ആവശ്യമാകുന്ന പക്ഷം സംസ്ഥാനത്തിന്റെ വിഭവലഭ്യത കൂടി കണക്കിലെടുത്ത് അധിക തുക അനുവദിക്കുന്ന കാര്യം പരിഗണിക്കാവുന്നതാണ്.

ശിപാർശ

2851-00-105-96-33 - കേരള ഖാദി ഗ്രാമവ്യവസായ ബോർഡ് ഖാദിയുടെ

ചില്ലറവിലനയ്ക്കുള്ള പ്രത്യേക റിബേറ്റ് സബ്സിഡികൾ

ബഡ്ജറ്റ് വിഹിതം : 15,00,00,000 രൂപ (നോൺ പ്ലാൻ)

സംസ്ഥാനത്ത് ഖാദി വിലനയ്ക്ക് റിബേറ്റ് നൽകുന്നതിന് ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ മേൽശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ 30 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 6)

സ്വീകരിച്ച നടപടി

2022-23 സാമ്പത്തിക വർഷം അനുബന്ധ ശീർഷകത്തിൽ വകയിരുത്തിയിട്ടുള്ള തുകയുടെ പൂർണ്ണ വിനിയോഗത്തിന് ശേഷം അധിക ധനവിഹിതം ആവശ്യമാകുന്ന പക്ഷം സംസ്ഥാനത്തിന്റെ വിഭവലഭ്യത കൂടി കണക്കിലെടുത്ത് അധിക തുക അനുവദിക്കുന്ന കാര്യം പരിഗണിക്കാവുന്നതാണ്.

ശിപാർശ

2851-00-105-95-10 - കേരള ഖാദി തൊഴിലാളി ക്ഷേമനിധി - സംഭാവന

ബഡ്ജറ്റ് വിഹിതം : 1000 രൂപ

കേരള ഖാദി തൊഴിലാളി ക്ഷേമനിധി ചട്ടപ്രകാരം തൊഴിലാളി വിഹിതത്തിന് തുല്യതുക സർക്കാർ അംശദായം നൽകണമെന്നതിനാലും, നിധിയിൽ നിന്ന് പെൻഷനും വിവിധ ആനുകൂല്യങ്ങളും നൽകേണ്ടതുളളതിനാലും മേൽ ശീർഷകത്തിൽ ധനപുന :വിനിയോഗം വഴിയോ അഥവാ ഉപധനാഭ്യർത്ഥന വഴിയോ 11.5 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 7)

സ്വീകരിച്ച നടപടി

ഫണ്ട് അനുവദിക്കുന്നതിനുള്ള പ്രൊപ്പോസൽ ലഭ്യമാകുന്ന മുറയ്ക്ക് അധിക ധനവിഹിതം ആവശ്യമാകുന്ന പക്ഷം സംസ്ഥാനത്തിന്റെ വിഭവലഭ്യത കൂടി കണക്കിലെടുത്ത് അധിക തുക അനുവദിക്കുന്ന കാര്യം പരിഗണിക്കാവുന്നതാണ്.

ശിപാർശ

2851-00-106-54 - ഉല്പാദനത്തിനും വിപണനത്തിനുമുള്ള പ്രോത്സാഹനം

ബഡ്ജറ്റ് വിഹിതം : 4,00,00,000 രൂപ (പ്ലാൻ)

2022-23 സാമ്പത്തിക വർഷത്തിൽ 31500 ടൺ കയർ ഉൽപാദിപ്പിക്കുന്നതിന് ലക്ഷ്യമിട്ടിരിക്കുന്നതിനാലും കയർ വിലയുടെ 10% വിപണന പ്രചോദനമായി സംഘങ്ങൾക്ക് നൽകേണ്ടതുളളതിനാലും ബഡ്ജറ്റിൽ വകയിരുത്തിയ തുക അപര്യാപ്തമാണെന്ന് മനസ്സിലാക്കുന്ന സമിതി മേൽ ശീർഷകത്തിൽ ധനപുന:വിനിയോഗം വഴിയോ അഥവാ ഉപധനാഭ്യർത്ഥന വഴിയോ 8 കോടി രൂപ അധികമായി വകയിരുത്തണമെന്ന് ശിപാർശ ചെയ്യുന്നു.

(ഖണ്ഡിക 8)

സ്വീകരിച്ച നടപടി

സ.ഉ.(സാധാ)നം.6117/2022/ധന തീയതി 30.08.2022 സർക്കാർ ഉത്തരവിന്റെ അടിസ്ഥാനത്തിൽ 3 കോടി രൂപയും, സ.ഉ. (സാധാ)നം.2583/2023/ധന തീയതി 27.03.2023 സർക്കാർ ഉത്തരവിന്റെ അടിസ്ഥാനത്തിൽ 3.5 കോടി രൂപയും ഉൾപ്പെടെ ആകെ 6.5 കോടി രൂപ റീ അപ്പോപ്രിയേഷൻ മുഖേന അനുവദിച്ചു.

ശിപാർശ

2851-00-106-35 - കയർ മേഖലയ്ക്കുള്ള അപ്പക്സ് ബോഡി

ബഡ്ജറ്റ് വിഹിതം : ഇല്ല

കയർ മേഖലയുടെ മൊത്തത്തിലുള്ള വളർച്ചയെ ലക്ഷ്യമിട്ട് രൂപീകരിച്ച ഉന്നതാധികാര സമിതിയായ കയർ അപ്പക്സ് ബോഡിയുടെ ഓഫീസിന്റെ പ്രവർത്തന ചെലവിലേയ്ക്കായി തുകയൊന്നും വകയിരുത്തിയിട്ടില്ലാത്തതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 25 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 9)

സ്വീകരിച്ച നടപടി

സ.ഉ.(സാധാ)നം.6117/2022/ധന തീയതി 30.08.2022 സർക്കാർ ഉത്തരവിന്റെ അടിസ്ഥാനത്തിൽ 5 ലക്ഷം രൂപയും, സ.ഉ(സാധാ) നം.2198/2023/ധന തീയതി 21.03.2023 സർക്കാർ ഉത്തരവിന്റെ അടിസ്ഥാനത്തിൽ 3 ലക്ഷം രൂപയും ഉൾപ്പെടെ ആകെ 8 ലക്ഷം രൂപ റീ അപ്പോപ്രിയേഷൻ മുഖേന അനുവദിച്ചു.

ശിപാർശ

2851-00-106-26 - കയർ ഉല്പാദിപ്പിക്കുന്ന സംഘങ്ങളുടെ പുനഃസംഘടനയും മാനേജീരിയൽ സബ്സിഡിയും

ബഡ്ജറ്റ് വിഹിതം : ഇല്ല

കയർ രണ്ടാം പുനഃസംഘടന പദ്ധതിയുടെ ഭാഗമായി കയർ സഹകരണ സംഘങ്ങളുടെ സെക്രട്ടറിമാർക്ക് നൽകിവരുന്ന വേതനത്തിന്റെ ഒരു ഭാഗം സർക്കാർ ഗ്രാന്റായി നൽകിവരുന്ന പദ്ധതി തുടർന്നും നടപ്പാക്കുന്നതിന് മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 5 കോടി രൂപ വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 10)

സ്വീകരിച്ച നടപടി

ധനപുനഃവിനിയോഗം മുഖേന തുക അനുവദിക്കുന്നതിന് പ്രൊപ്പോസൽ സമർപ്പിച്ചിരുന്നുവെങ്കിലും 2851-00-106-26 ശീർഷകം വാർഷിക പദ്ധതിയിൽ ഉൾപ്പെടുത്തുകയോ തുക വകയിരുത്തുകയോ ചെയ്യാത്തതിനാൽ അപേക്ഷ പരിഗണിക്കുകയുണ്ടായില്ല .

ശിപാർശ

2852-08-600-90 - ജൈവ കശുവണ്ടി കൃഷിയും തോട്ടുണ്ടി ബാങ്ക് സ്ഥാപിക്കുന്നതിനും

ബഡ്ജറ്റ് വിഹിതം : 7,15,00,000 രൂപ (പ്ലാൻ)

സംസ്ഥാനത്തെ 140 നിയോജക മണ്ഡലങ്ങളിൽ കശുമാവ് കർഷക സമിതി രൂപീകരിക്കുന്നതിനും കശുവണ്ടി സംഭരണം ആരംഭിക്കുന്നതിനും വേണ്ടി ഓരോ സംഭരണ കേന്ദ്രത്തിനും 25,000/- രൂപ ഗ്രാന്റായി നൽകാൻ ആകെ 35 ലക്ഷം രൂപ ആവശ്യമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 35 ലക്ഷം രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 12)

സ്വീകരിച്ച നടപടി

വിഭവ ലഭ്യതയുടെ അപര്യാപ്തത മൂലം ബഹു.സമിതി ശിപാർശ ചെയ്ത തുക അനുവദിച്ചിരുന്നില്ല.

ശിപാർശ

2852-08-600-82 - കശുവണ്ടി വികസന കോർപ്പറേഷൻ - ബ്രാൻഡ് പ്രൊമോഷൻ

ബഡ്ജറ്റ് വിഹിതം : 50,00,000 രൂപ (പ്ലാൻ)

4860-60-190-94 - കെ.എസ്.സി.ഡി.സി -യുടെ കീഴിലുള്ള കശുവണ്ടി ഫാക്ടറികളുടെ നവീകരണവും ഭാഗികമായി യന്ത്രവൽകരണവും

ബഡ്ജറ്റ് വിഹിതം : 5,50,00,000 രൂപ (പ്ലാൻ)

കേരള സംസ്ഥാന കശുവണ്ടി വികസന കോർപ്പറേഷൻ റിക്വിസിഷൻ & അക്വിസിഷൻ ആക്ട് പ്രകാരം ഏറ്റെടുത്തിട്ടുള്ള 20 ഫാക്ടറികൾ ന്യായവില നൽകി ഏറ്റെടുക്കുന്നതിന് 62.05 കോടി രൂപയും കോർപ്പറേഷന്റെ 2014-15 വർഷങ്ങളിലെ കുടിശ്ശികയായ ഇ.പി.എഫ് തൊഴിലുടമ വിഹിതം അടയ്ക്കാൻ 3.77 കോടി രൂപയും പ്രവർത്തന മൂലധന സഹായത്തിന് 50 കോടി രൂപയും തോട്ടുണ്ടി സംഭരണത്തിനായി 50 കോടി രൂപയും 2005 വരെയുള്ള KGST/CST കുടിശ്ശിക തീർപ്പാക്കുന്നതിനായി 65 കോടി രൂപയും തൊഴിലാളികൾക്ക് ഗ്രാറ്റുവിറ്റി നൽകാൻ 6 കോടി രൂപയും ഉൾപ്പെടെ ആകെ 236.82 കോടി രൂപ ആവശ്യമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകങ്ങളിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 236.82 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 13)

സ്വീകരിച്ച നടപടി

വിഭവ ലഭ്യതയുടെ അപര്യാപ്ത മൂലം ബഹു.സമിതി ശുപാർശ ചെയ്ത തുക അനുവദിച്ചിരുന്നില്ല.

ശുപാർശ

2852-08-600-81 - ദേശീയ വിപണിയിലും അന്താരാഷ്ട്ര വിപണിയിലും ബ്രാൻഡ് ബിൽഡിംഗും കമ്പോള ബോധവൽക്കരണവും

ബഡ്ജറ്റ് വിഹിതം : 50,00,000 രൂപ (പ്ലാൻ)

4851-00-195-99 - കാപ്പകിൽ ഓഹരി മൂലധന സഹായ നിക്ഷേപങ്ങൾ

ബഡ്ജറ്റ് വിഹിതം : 3,50,00,000 രൂപ (പ്ലാൻ)

കാപ്പകിന്റെ 10 ഫാക്ടറികൾ, പായ്ലിംഗ് സെന്റർ എന്നിവിടങ്ങളിലെ വിവിധ നവീകരണ പ്രവർത്തനങ്ങൾക്കായി 14 കോടി രൂപയും നാടൻ തോട്ടങ്ങി സംഭരണത്തിനായി 10 കോടി രൂപയും 2021-22 വർഷങ്ങളിലെ ഗ്രാറ്റുവിറ്റി നൽകുന്നതിനായി 6 കോടി രൂപയും വിലന നികുതി ആനൈസ്റ്റി സ്കീമിനായി 3 കോടി രൂപയും പ്രവർത്തന മൂലധനമായി 7 കോടി രൂപയും ഉൾപ്പെടെ ആകെ 40 കോടി രൂപ ആവശ്യമാണെന്ന് സമിതി മനസ്സിലാക്കുന്നു. ആയതിനാൽ മേൽ ശീർഷകങ്ങളിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 40 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 14)

സ്വീകരിച്ച നടപടി

വിഭവ ലഭ്യതയുടെ അപര്യാപ്ത മൂലം ബഹു.സമിതി ശുപാർശ ചെയ്ത തുക അനുവദിച്ചിരുന്നില്ല.

ശുപാർശ

4885-01-190-95 - കെൽട്രോൺ കമ്പോണന്റ് കോംപ്ലക്സ് ലിമിറ്റഡിന് സർക്കാർ ഇക്വിറ്റി മൂലധനം

ബഡ്ജറ്റ് വിഹിതം :10,00,00,000 രൂപ (പ്ലാൻ)

കപ്പാസിറ്റർ ഉല്പാദനശേഷി വർദ്ധിപ്പിക്കലും നവീകരണവും , സൂപ്പർ കപ്പാസിറ്റർ ഉല്പാദനകേന്ദ്രം സ്ഥാപിക്കൽ എന്നീ പ്രോജക്ടുകൾക്ക്

അനുവദിച്ചിരുന്ന 15 കോടി രൂപയിൽ, 2020-21-ൽ 10.22 കോടി രൂപ ലഭിച്ചിട്ടുള്ളതായി സമിതി മനസ്സിലാക്കുന്നു. പദ്ധതി പൂർത്തീകരണത്തിന് ലഭിക്കാനുള്ള ബാക്കി തുകയായ 4.78 കോടി രൂപയും, മാസ്റ്റർപ്ലാനിൽ എൻ്റർപ്രൈസസ് റിസോഴ്സ് പ്ലാനിംഗ് (ERP) സംവിധാനം നടപ്പിലാക്കുന്നതിനായി 1.50 കോടി രൂപയും ഉൾപ്പെടെ ആകെ 6.28 കോടി രൂപ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 20)

സ്വീകരിച്ച നടപടി

2022-23 സാമ്പത്തിക വർഷം കമ്പനിയ്ക്ക് വകയിരുത്തിയിരുന്ന മുഴുവൻ തുകയും ചെലവഴിച്ചിട്ടില്ലാത്തതിനാൽ അധിക തുക അനുവദിച്ചിട്ടില്ല.

ശുപാർശ

6851-00-190-86 - കേരള ബ്യാംബു കോർപ്പറേഷനുള്ള വായ്പകൾ

ബഡ്ജറ്റ് വിഹിതം :4,00,00,000 രൂപ (പ്ലാൻ)

സാമ്പത്തിക പ്രതിസന്ധി നേരിടുന്ന കോർപ്പറേഷനെ വൈവിധ്യവൽക്കരണത്തിലൂടെ ലാഭത്തിലാക്കുന്നതിന്റെ ഭാഗമായി നടപ്പിലാക്കിവരുന്ന മുഖ്യധർമ്മ ഓഫീസ് ഉൽപ്പാദനത്തിനുള്ള പദ്ധതി സമയബന്ധിതമായി പൂർത്തീകരിക്കുന്നതിന് മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 2.5 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 27)

സ്വീകരിച്ച നടപടി

2022-23 സാമ്പത്തിക വർഷം അനുബന്ധ ശീർഷകത്തിൽ വകയിരുത്തിയിട്ടുള്ള തുകയുടെ പൂർണ്ണ വിനിയോഗത്തിന് ശേഷം അധിക ധനവിഹിതം ആവശ്യമാകുന്ന പക്ഷം സംസ്ഥാനത്തിന്റെ വിഭവലഭ്യത കൂടിക്കണക്കിലെടുത്ത് അധിക തുക അനുവദിക്കുന്ന കാര്യം പരിഗണിക്കാവുന്നതാണ്.

ശുപാർശ

6858-02-190-94 - മെറ്റൽ ഇൻഡസ്ട്രീസ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം :2,92,00,000 രൂപ (പ്ലാൻ)

മെറ്റൽ ഇൻഡസ്ട്രീസ് ലിമിറ്റഡിന്റെ മാസ്റ്റർ പ്ലാനിൽ ഉൾപ്പെട്ട ഉത്പന്ന ശ്രേണി വിപുലമാക്കൽ, കൽക്കരിക്ക് പകരമായി ഗ്യാസ് ഇന്ധനമാക്കൽ,

കമ്പനിയിൽ ഇ.ആർ.പി. നടപ്പാക്കൽ, എനർജി ഹബ്ബ് സ്ഥാപിക്കൽ എന്നിവ നടപ്പാക്കുന്നതിന് ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 1 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 33)

സ്വീകരിച്ച നടപടി

2022-23 സാമ്പത്തിക വർഷം മെറ്റൽ ഇൻഡസ്ട്രീസ് ലിമിറ്റഡിന് ഓപ്പൺ ഡൈ ഫോർജിംഗ്സ് ഫെസിലിറ്റി പദ്ധതിയ്ക്ക് 242 ലക്ഷം രൂപയ്ക്കും റീജിയണൽ ഷോറൂമുകൾ സ്ഥാപിക്കുന്ന പദ്ധതിയ്ക്കായി 50 ലക്ഷം രൂപയ്ക്കും ഭരണാനുമതി നൽകുകയും പദ്ധതിയ്ക്കായി 125 ലക്ഷം രൂപയും പ്രവർത്തന മൂലധനമായി 50 ലക്ഷം രൂപയും അനുവദിച്ചു നൽകുകയും ചെയ്തിട്ടുണ്ട്. എന്നാൽ പദ്ധതി കഴിഞ്ഞ സാമ്പത്തികവർഷം പൂർത്തീകരിക്കാത്ത സാഹചര്യത്തിൽ അധിക തുക അനുവദിക്കുന്നതിനുള്ള ശുപാർശ കമ്പനി നൽകിയിരുന്നില്ല. അതിനാൽ കമ്പനിക്ക് അധിക തുക അനുവദിച്ചിട്ടില്ല.

ശുപാർശ

6858-03-190-99 - കേരള ആട്ടോ മൊബൈൽസ് ലിമിറ്റഡ് ത്രീവീലർ പ്രോജക്ട്

ബഡ്ജറ്റ് വിഹിതം : 7,50,00,000 രൂപ (പ്ലാൻ)

കേരള ആട്ടോ മൊബൈൽസ് ലിമിറ്റഡിന്റെ ഇ -റിക്ക, ഇ-കാർഗോ, ഇ- ഓട്ടോയുടെ വിവിധ വകഭേദങ്ങൾ തുടങ്ങിയവയുടെ രൂപകല്പന , നിർമ്മാണം എന്നിവയ്ക്കും, കണ്ണൂരിൽ ഇ-ഓട്ടോ ഫാക്ടറി തുടങ്ങുന്നതിനും ബഡ്ജറ്റിൽ വകയിരുത്തിയിരിക്കുന്ന തുക അപര്യാപ്തമായതിനാൽ മേൽ ശീർഷകത്തിൽ 6.50

കോടി രൂപ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 34)

സ്വീകരിച്ച നടപടി

2022-23 സാമ്പത്തിക വർഷം കമ്പനിയ്ക്ക് വകയിരുത്തിയിരുന്ന മുഴുവൻ തുകയും ചെലവഴിച്ചിട്ടില്ലാത്തതിനാൽ അധിക തുക അനുവദിച്ചിട്ടില്ല.

ശുപാർശ

6858-04-190-89 - ഓട്ടോകാസ്റ്റ് ലിമിറ്റഡിനുള്ള വായ്പ

ബഡ്ജറ്റ് വിഹിതം : 7,50,00,000 രൂപ (പ്ലാൻ)

ഓട്ടോകാസ്റ്റിന്റെ സമഗ്ര നവീകരണവും പുനരുദ്ധാരണവും ലക്ഷ്യമിട്ട് തയ്യാറാക്കിയ മാസ്റ്റർ പ്ലാൻ അനുസരിച്ചുള്ള ഹ്രസ്വകാല പദ്ധതികൾ നടപ്പാക്കുന്നതിന് 30 കോടി രൂപയും റെയിൽവേയിൽ നിന്നും ലഭിച്ച കാസ്റ്റബ് ബോഗിയുടെ ഓർഡർ സമയബന്ധിതമായി പൂർത്തിയാക്കുവാൻ 11.50 കോടി രൂപയും ഉൾപ്പെടെ ആകെ 41.50 കോടി രൂപ അധികമായി ആവശ്യമാണെന്ന് സമിതി മനസിലാക്കുന്നു. ആയതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 41.50 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു (ഖണ്ഡിക 35)

സ്വീകരിച്ച നടപടി

2022-23 സാമ്പത്തിക വർഷം ഓട്ടോകാസ്റ്റിന് സമഗ്ര വികസനവും പുനരുദ്ധാരണവും പദ്ധതിയായി 750 ലക്ഷം രൂപയ്ക്ക് ഭരണാനുമതി നൽകുകയും 250 ലക്ഷം രൂപ അനുവദിച്ചു നൽകുകയും ചെയ്തിട്ടുണ്ട്. കൂടാതെ പ്രവർത്തന മൂലധനമായി 215 ലക്ഷം രൂപയും അനുവദിച്ചു നൽകിയിട്ടുള്ളതാണ്. എന്നാൽ അധിക തുക അനുവദിക്കുന്നതിലെ നിർദ്ദേശത്തിന്മേലുള്ള നടപടിക്രമങ്ങൾ സാമ്പത്തിക വർഷം അവസാനിക്കുന്നതിന് മുൻപായി പൂർത്തിയാക്കുവാൻ കമ്പനിക്ക് സാധിച്ചിട്ടില്ലാത്തതിനാൽ അധിക തുക അനുവദിച്ചിട്ടില്ല.

ശുപാർശ

6858-04-190-84 - സ്റ്റീൽ ആൻഡ് ഇൻഡസ്ട്രിയൽ ഫോർജിംഗ്സ് ലിമിറ്റഡിനുള്ള വായ്പ

ബഡ്ജറ്റ് വിഹിതം :5,50,00,000 രൂപ (പ്ലാൻ)

സ്റ്റീൽ ആൻഡ് ഇൻഡസ്ട്രിയൽ ഫോർജിംഗ്സ് ലിമിറ്റഡിന്റെ നവീകരണ പദ്ധതികളുടെ പൂർത്തീകരണത്തിനായി ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 3.70 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 36)

സ്വീകരിച്ച നടപടി

സ്റ്റീൽ ആൻഡ് ഇൻഡസ്ട്രിയൽ ഫോർജിംഗ്സ് ലിമിറ്റഡിന് 2022-23 സാമ്പത്തിക വർഷം നവീകരണം, ഭൗതിക സാഹചര്യങ്ങളുടെ നിലവാരം ഉയർത്തുക എന്നീ പദ്ധതികൾക്കായി ഫണ്ട് റിലീസ് 550 ലക്ഷം രൂപ ആയി

നിജപ്പെടുത്തികൊണ്ട് 1782 ലക്ഷം രൂപയ്ക്ക് ഭരണാനുമതി പുതുക്കി നൽകുകയും 250 ലക്ഷം രൂപ പദ്ധതിയായി അനുവദിച്ചു നൽകുകയും ചെയ്തിട്ടുണ്ട്. എന്നാൽ അധിക തുക അനുവദിക്കുന്നതിലെ നിർദ്ദേശത്തിന്മേലുള്ള നടപടിക്രമങ്ങൾ സാമ്പത്തിക വർഷം അവസാനിക്കുന്നതിനു മുൻപായി കമ്പനി സമർപ്പിച്ചിട്ടില്ലാത്തതിനാൽ അധിക തുക അനുവദിച്ചിട്ടില്ല.

ശിപാർശ

6859-02-190-99 - കേരള സ്റ്റേറ്റ് ഇലക്ട്രോണിക്സ് ഡെവലപ്മെന്റ് കോർപ്പറേഷനുള്ള വായ്പകൾ

ബഡ്ജറ്റ് വിഹിതം : 15,00,00,000 രൂപ (പ്ലാൻ)

കേരള സ്റ്റേറ്റ് ഇലക്ട്രോണിക്സ് ഡെവലപ്മെന്റ് കോർപ്പറേഷൻ 2020-21, 2021-22 വർഷങ്ങളിൽ ആരംഭിച്ച നവീകരണ വിപുലീകരണ പദ്ധതികളുടെ പൂർത്തീകരണത്തിനും 2022-23 -ൽ പുതുതായി ആരംഭിക്കുവാൻ പോകുന്ന പവർ ഇലക്ട്രോണിക്സ്, ഡിഫൻസ് ഇലക്ട്രോണിക്സ്, ഇൻറലിജന്റ് ട്രാഫിക് മാനേജ്മെന്റ് സിസ്റ്റം എന്നീ മേഖലകളിലെ വൈവിധ്യവൽക്കരണ നിർമ്മാണ പദ്ധതികളുടെ നടത്തിപ്പിനും ബഡ്ജറ്റിൽ വകയിരുത്തിയ തുക അപര്യാപ്തമായതിനാൽ മേൽ ശീർഷകത്തിൽ 9.69 കോടി രൂപ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 37)

സ്വീകരിച്ച നടപടി

2022-23 സാമ്പത്തിക വർഷം കമ്പനിയ്ക്ക് വകയിരുത്തിയിരുന്ന മുഴുവൻ തുകയും ചെലവഴിച്ചിട്ടില്ലാത്തതിനാൽ അധിക തുക അനുവദിച്ചിട്ടില്ല.

ശിപാർശ

6859-02-190-94 - കെൽട്രോൺ ഇലക്ട്രോ സെറാമിക് യൂണിറ്റ്

ബഡ്ജറ്റ് വിഹിതം :1,00,00,000 രൂപ (പ്ലാൻ)

കമ്പനിയുടെ പീസോ കോംപോസിറ്റ് ട്രാൻസ്ഡ്യൂസേഴ്സ്, റബ്ബർ മോൾഡ് പ്രോഡക്ട്സ് തുടങ്ങിയ ഹ്രസ്വകാല പദ്ധതികളുടെ പൂർത്തീകരണത്തിനായി മൂലധനമായി നടപ്പു സാമ്പത്തിക വർഷം 2 കോടി രൂപ അധികമായി ആവശ്യമുള്ളതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 2 കോടി രൂപ അധികമായി വകയിരുത്തണമെന്ന് സമിതി ശിപാർശ ചെയ്യുന്നു.

(ഖണ്ഡിക 38)

സ്വീകരിച്ച നടപടി

2022-23 സാമ്പത്തിക വർഷം കമ്പനിയ്ക്ക് വകയിരുത്തിയിരുന്ന മുഴുവൻ തുകയും ചെലവഴിച്ചിട്ടില്ലാത്തതിനാൽ അധിക തുക അനുവദിക്കുവാനുള്ള ശുപാർശ കമ്പനി ലഭ്യമാക്കിയിട്ടില്ലെന്നും അറിയിച്ചുകൊള്ളുന്നു.

ശുപാർശ

6860-60-190-78 - കേരള കശുവണ്ടി ബോർഡ് ലിമിറ്റഡിനുള്ള വായ്പകൾ

ബഡ്ജറ്റ് വിഹിതം : 40,85,00,000 രൂപ (പ്ലാൻ)

കേരള കശുവണ്ടി ബോർഡിന്റെ വായ്പ തിരിച്ചടവ് തോട്ടങ്ങളി ഹറക്കുമതി എന്നിവ ഉൾപ്പെടെയുള്ള പ്രവർത്തന മൂലധനത്തിനായി ബഡ്ജറ്റ് വിഹിതം അപര്യാപ്തമായതിനാൽ മേൽ ശീർഷകത്തിൽ ധനപുനഃവിനിയോഗം വഴിയോ അഥവാ ഉപധനാഭ്യർത്ഥന വഴിയോ 19.15 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

(ഖണ്ഡിക 46)

സ്വീകരിച്ച നടപടി

വിഭവ ലഭ്യതയുടെ അപര്യാപ്തത മൂലം ബഹു.സമിതി ശുപാർശ ചെയ്ത തുക അനുവദിച്ചിരുന്നില്ല.

അദ്ധ്യായം II

2022-23 സാമ്പത്തിക വർഷത്തെ ധനാഭ്യർത്ഥനകളുടെ പരിശോധന സംബന്ധിച്ച രണ്ടാമത് റിപ്പോർട്ടിലെ ശുപാർശകളിന്മേൽ സർക്കാർ സ്വീകരിച്ച നടപടി സ്റ്റേറ്റ്മെന്റുകൾ ലഭിക്കുവാനുള്ള ഖണ്ഡികകൾ

വകുപ്പ്	ഖണ്ഡിക നമ്പർ
വ്യവസായം	3, 4, 11, 15-19, 21-26, 28-32, 39-45,47

തിരുവനന്തപുരം
2023 സെപ്റ്റംബർ 12

പി.രാജീവ്,
ചെയർമാൻ,
സബ്ജക്ട് കമ്മിറ്റി IV.